

الہی تابود غورشید و مسابہی !  
چراغ چشتیاں را روشنائی !

# افتاب چشتیاں

مختصر حالات

سعید ازل، مقبول بادگاہ و لم یزل، نعمت یافتہ بے محنت، گنج یافتہ بے شفقت،  
منظر نفیست فیض من روحی، مورد انوار جبروتی و لاہوتی،  
عطا بخش عایاں، خطا بخش مجرباں، حضرت ثانی، وارث تخت سلیمانی و  
عارف بے مثل و لا ثانی،

حضرت شاہ اللہ بخش تونسوی  
خواجہ

تالیف  
پروفیسر افتخار احمد چشتی صدیقی سلیمانی مدنی

چشتیہ اکادمی، فرحت منزل، چندرپٹ بازار، فیصل آباد  
پاکستان



کی سوانح حیات مبارکہ کی کتب ہمارے پاس



PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے  
یوٹیوب چینل کو سبسکرائب کریں  
**Sulemania Chishtia Library**

اس کے علاوہ دیگر تونسی خواجگان کی سیرت  
پر کتب اور اسلامی کتب بھی طلب کر سکتے ہیں۔



**+92 332 1717717** خلیفہ مدنی تونسی

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

پرائمری اور مڈل امتحان دینے  
والے طلباء کیلئے داخلے جاری ہیں

# جامعہ مولانا احمد تونسوی

عصری تعلیم

درس نظامی

حفظ القرآن مع التمجید

0318-6384966  
0348-7019706

مہتمم غلام عباس چشتی

عزیز قیصرستان فلٹریشن پلانٹ منگرو ڈھ روڈ  
تونسہ شریف



# اختصاص

مخدومی و مرشدی، قدوة السالکین، زیدہ العارفین،

حضرت شاہ محمد عبد الصمد  
رحمۃ اللہ علیہ

غزنی، فریدی، ہلیمی، چشتی، دہلوی

کے نام



من کیستم کہ با تو در دوستی ز نعم  
چندیں سگان کوئے تو کی مکتربین منم



# عرض مؤلف

بِسْمِ اللَّهِ الرَّحْمَنِ الرَّحِيمِ

حضرت خواجہ شاہ محمد سلیمان تونسویؒ کے وصال (۴ صفر ۱۲۶۶ھ مطابق ۶ دسمبر ۱۸۵۱ء) کے بعد آپ کے سجادہ مشیخت پر آپ کے پوتے حضرت ثانی خواجہ اللہ بخش تونسویؒ مسند نشین ہوئے آپ نے غوثِ زمانِ اعلیٰ حضرت تونسویؒ کی روشنی کردہ شمعِ طریقت کو اس شان و شوکت سے تابندہ و درخندہ رکھا کہ ایک بار پھر وہی پُرانا نقشہ آنکھوں کے سامنے آگیا۔ آپ کے بارے میں صاحبِ تاریخِ مشائخِ چشت کہتے ہیں :-

”حضرت خواجہ اللہ بخشؒ مدتِ العمر اپنے دادا کی طرح روحانی اصلاح و تربیت کے کام میں سرگرم رہے حقیقت یہ ہے کہ انیسویں صدی میں سلسلہٴ رونیق اُن ہی کے دم سے تھی۔ وہ علم و عمل، لطف و کرم اور زہد و تقویٰ کا مجسمہ تھے۔ اللہ تعالیٰ نے دل و دماغ کی بڑی صلاحیتوں سے نوازا تھا اور انہوں نے ان صلاحیتوں کو دم واپس تک سلسلہ کی نشر و اشاعت میں استعمال کیا۔“

آپ ۱۲۶۵ھ (۱۸۵۱ء) سے یکم ۱۳۱۹ھ (۱۹۰۱ء) تک تقریباً پوری نصف صدی مسند نشین استاذِ عالیہ سلیمانیر رہے۔ آپ نے اپنی تمام زندگی ملتِ اسلامیہ کی اصلاح و تربیت میں صرف کی۔ آپ کے زمانہ میں شریعتِ اسلامیہ کو سچ کرنے کی جیب بھی جس شکل میں کوئی کوشش یا تحریک ہوئی، آپ نے اپنے آباؤ اجداد اور مشائخِ چشت کے نقشِ قدم پر چلتے ہوئے حق کوئی و بیباکی کا مظاہرہ کیا۔ جیسا کہ علامہ اقبالؒ فرماتے ہیں،

آئینِ جو انمرداں حق کوئی و بیباکی !

اللہ کے شیروں کو آتی نہیں رو باہی !

معدوی و مرشدی حضرت خواجہ خان محمد تونسویؒ والد گرامی حضرت مولوی محمد حسین قیس  
چشتی صمدی سلیمانیؒ کا فیضانِ نظر ہے مگر میں اس مختصر تالیف کو ترتیب دے سکا ہوں  
میرے لئے یہ امر اس لئے بھی باعثِ سعادت ہے کہ میری بیعتِ ارادت حضرت میاں  
شاہ محمد عبدالقادر فخری فریدی سلیمی دہلویؒ سے ہے، جو حضرت خواجہ شاہ اللہ بخش تونسویؒ  
کے محبوب ترین خلفاء میں سے تھے۔

حاجی سید محمد یامین دہلویؒ سے منقول ہے کہ حضرت شاہ اللہ بخش تونسویؒ کو حضرت  
شاہ عبدالقادرؒ سے اس قدر محبت تھی کہ جب حضرت شاہ عبدالقادرؒ ایک بار مدتِ دراز کے  
بعد تونسہ شریف حاضر ہوئے اور مجلس میں تشریف فرما ہوئے۔ تو حضرت ثانی صاحبؒ نے  
پہلے آپ کی طرف دیکھا اور پھر حاضرین کی طرف اُور فرمایا:

سنو مہیلیاں موریان اک مسئلہ بیچیاں

گھنے دُناں بعدِ رادھن آئے پہلے مِلال کے رُساں

اپنی عقیدت اور حضرت ثانی صاحبؒ کی عظیم شخصیت کے پیشِ نظر خاکسار نے آپ کے  
مختصر حالات و مناقب ایک رسالہ اُفتابِ چشتیاں کی صورت میں ترتیب دے کر تیرہ سال  
قبل شائع کئے تھے اور سالانہ عرسِ مبارک پر بطورِ نذرانہ عقیدت پیش کئے تھے۔ معمولی ترمیم  
کے ساتھ اسے دوبارہ شائع کیا جا رہا ہے۔ مجھے اُمید ہے کہ میری اس مخلصانہ پیشکش کو حضرات  
اور اہل سلسلہ ازراہِ کم قبول فرمائیں گے اور اپنی دعاؤں میں یاد رکھیں گے۔

خادم الفقراء

افتخار احمد چشتی صمدی سلیمانی عفی عنہ

کاشانہ چشتیہ، فرحت منزل،

چنیوٹ بازار، فیصل آباد پاکستان

محرم ۱۴۱۲ھ

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ

**پیدائش اور خاندان :-** امام التارکین، برہان العاشقین، شہباز  
طریقت، غزوانواز، غوثِ زمان، اعلیٰ حضرت  
خواجہ شاہ محمد سلیمان تونسوی کے تین بیٹے تھے۔ سب سے بڑے حضرت خواجہ  
گل محمدؒ، دوسرے حضرت خواجہ درویش محمدؒ، تیسرے حضرت عبداللہ معصومؒ  
مناقب المحبوبین میں لکھا ہے کہ ایک چوتھا بیٹا بھی تھا جو بچپن میں ہی فوت  
ہو گیا تھا اس کا نام احمد تھا۔

حضرت خواجہ گل محمدؒ نے علوم ظاہری کی تکمیل کے بعد علوم باطنی کی تکمیل  
اپنے والدِ رami حضرت خواجہ شاہ محمد سلیمانؒ سے کی اور خلافت حاصل کی۔  
آپ شب دروز ذکر و اشغال اور یاد خدا میں مشغول رہتے تھے۔ نہایت منکسر  
مزاج تھے۔ حضرت غوثِ زمانؒ کے درویشوں کی خود خدمت کرتے تھے۔  
فرمایا کرتے تھے کہ میں بھی حضرت صاحبؒ کے فقیروں میں سے ہوں۔ آپ کا  
وصال ۱۱- رمضان المبارک ۱۲۶۰ھ (۲۴ ستمبر ۱۸۴۴ء) کو حضرت غوثِ زمانؒ  
کی حیاتِ مبارکہ میں ہی ہو گیا۔

حضرت خواجہ گل محمدؒ کے دو بیٹے تھے۔ سب سے بڑے حضرت شاہ اللہ بخشؒ  
دوسرے حضرت خواجہ فیروز محمدؒ۔ حضرت شاہ اللہ بخشؒ کی ولادت باسعادت ماہ  
ذوالحجہ ۱۲۴۱ھ (جولائی ۱۸۲۶ء) میں ہوئی۔ آپ کی ولادت کی خوشخبری حضرت غوثؒ

زمانہ کو خانقاہ قبلہ عالم چشتیاں شریف میں ملی جہاں آپ اپنے پیر و مرشد قبلہ عالم  
حضرت خواجہ نور محمد ہارویؒ کے عرس مبارک میں شرکت کے لیے تشریف لے گئے  
ہوئے تھے۔ آپ بہت خوش ہوئے۔ نوہود کا نام اللہ بخش رکھا۔

**تعلیم و تربیت :-** اللہ بخشؒ کی تعلیم کا آغاز مولوی محمد امین صاحب  
سے کرایا گیا۔ مولوی صاحب سے آپ نے قرآن کریم اور عربی صرف و نحو کی چند  
کتابیں پڑھیں۔ پھر تفسیر و حدیث پڑھی۔ یہاں تک کہ جملہ علوم ظاہری کی تکمیل کی۔  
اس کے بعد آپ نے باطنی علوم کی طرف توجہ فرمائی۔ آپ کے جدِ امجد حضرت غوث  
ناناؒ نے خود سلوک و معرفت کی تعلیم دی۔

**بشارت :-** آپ ایک دفعہ بچپن میں شدید بیمار ہو گئے کہ بظاہر زندگی  
کی کوئی امید نہ رہی۔ حضرت خواجہ گل محمدؒ نے نید جمال شاہ  
بیکانیری سے فرمایا کہ وہ استخارہ کریں۔ میاں جمال شاہ حضرت غوث زمانؒ کے  
مردانِ خاص میں سے تھے۔ انہوں نے جب استخارہ کیا تو دیکھا کہ خواجہ خواجگان  
حضرت خواجہ معین الدین چشتی اجمریؒ، قطب الاقطاب حضرت خواجہ قطب الدین  
بنجیار کاکیؒ، حرین الحجت حضرت بابا فرید گنج شکرؒ، محبوب الہی حضرت خواجہ غلام  
الویارؒ، محبوب الہی حضرت مولانا فخر الدین دہلویؒ اور قبلہ عالم حضرت خواجہ نور محمد ہارویؒ  
جمع ہیں۔ ان حضرات میں سے ایک بندہ سانی وضع قطع کے بزرگ نے صاحبزادہ  
اللہ بخشؒ کا ہاتھ پکڑا اور حضرت غوثِ زکریاؒ کے ہنگ شریف میں لے جا کر ان کے  
مصلیٰ پر بٹھا دیا۔ پھر ان کے سر پر سبز و سناہر باندھی اور عطا کہنا شروع کر دیا۔

میاں جمال شاہ کہتے ہیں کہ میں نے خواب کی حالت ہی میں کسی سے پوچھا کہ یہ ہندوستانی بزرگ کون ہیں؟ انہوں نے جواب دیا کہ یہ حضرت مولانا صاحبؒ میں جنہوں نے توبہ دے کر صاحبزادہ صاحب کو اس اعلیٰ و ارفع روحانی مقام تک پہنچا دیا ہے۔ میاں جمال شاہ صاحب نے صبح کو یہ خواب حضرت خواجہ گل محمدؒ کو سنایا۔ آپ بہت خوش ہوئے مگر حیران بھی ہوئے کہ میری زندگی میں میرا بیٹا حضرت غوثِ زمانؒ کے مصلہ پر کیسے بیٹھے گا۔ آخر ایسا ہی ہوا کہ خواجہ گل محمدؒ حضرت غوثِ زمانؒ کی زندگی میں ہی وفات پا گئے اور حضرت شاہ اللہ بخشؒ حضرت غوثِ زمانؒ کے وصال کے بعد مسندِ سجادگی و شیخت پر رونق افروز ہوئے۔

**اجازت** | حضرت غوثِ زمانؒ نے اپنے وصال سے کافی عرصہ قبل حضرت صاحبزادہ شاہ اللہ بخشؒ کو اپنی دلائلِ الحیرات عطا فرمادی تھی اور حکم دیا تھا کہ اب مجھ سے نہیں پڑھی جاتی۔ میری جانب سے تو پڑھا کر۔ نیز یہ بھی حکم دیا تھا کہ مریدوں کے شجروں پر میری جانب سے تو دستخط کیا کر۔ چنانچہ آپ نے اس حکم کی یہاں تک تعمیل کی کہ حضرت غوثِ زمانؒ کی زندگی میں بھی شجروں پر آپ حضرت غوثِ زمانؒ کا نام مبارک ہی لکھتے تھے اور ان کے وصال کے بعد جب خود سجادہ نشین ہو گئے۔ تب بھی حضرت غوثِ زمانؒ کا نام ہی لکھتے تھے۔ اپنا نام نہیں لکھتے تھے۔

من تو شدم، تو من شدی، من تن شدم تو جاں شدی  
تا کس نگوید بعد ازیں من دیگرم تو دیگرمی

## حضرت غوثِ زمان کی علالت

ماہ صفر ۱۲۶۷ھ (۱۸۵۱ء)  
کا آغاز ہوا تو حضرت غوثِ زمانؒ

نے فرمایا، خدا خیر کرے اس کے بعد آپ کو زکام ہو گیا۔ جو دن بدن شدت اختیار کرتا گیا۔ طبیوں نے بہت علاج کیا مگر کچھ افادہ نہ ہوا۔ ایامِ بیماری میں بھی آپ اوراد و وظائف مقررہ اوقات پر ادا فرماتے رہے جب چھ صفر گزر گیا اور ساتویں رات آگئی تو مرض اور زیادہ ہو گیا۔ آپ نے نمازِ عشاء حجرہ میں باجماعت پڑھی پھر مراقبہ میں مشغول ہو گئے۔ جب تہجد کا وقت آیا تو نماز تہجد اشاروں سے ادا کی۔ پھر بیٹھ گئے اور تسبیح نکال کر پڑھنے لگے

## انتقالِ نعمت و عطائے خلافت

حضرت صاحبزادہ شاہ  
اللہ بخشؒ اس وقت حضرت

غوثِ زمانؒ کی چاہ بانی کی پابندی کی طرف بیٹھے تھے۔ حضرت غوثِ زمانؒ نے آپ کی طرف دیکھ کر پوچھا تو کون ہے۔ میاں محمد صالح نے عرض کیا۔ قبلہ یہ آپ کے صاحبزادہ خواجہ گل محمد کا بیٹا صاحبزادہ اللہ بخشؒ ہے۔ توجہ کا وقت ہے اپنے اس پوتے پر کرم فرمائیں اس موقع پر حضرت صاحبزادہ اللہ بخشؒ نے عرض کیا۔

”بابو من از تو پیچ چیز دیگر نمی خواہم پس ہیں فی خواہم

کہ نعلینِ فقراں ترا راست کنم“

(ترجمہ: بابا میں آپ سے اور کچھ نہیں مانگتا صرف یہ چاہتا ہوں کہ آپ کے



درویشوں کے گھوٹے سیدھے کوتاہوں)  
حضرت غوثِ زمانؒ یہ بات سُن کر بہت خوش ہوئے۔ آپ کی طرف متوجہ  
ہو کر فرمایا: ”وَلَفُخْتُ فِيهِ مَن رُّوحِي“

(ترجمہ:- اُمیدیں نے اس میں اپنی رُوح چھونک دی)  
اس کے بعد حضرت غوثِ زمانؒ کا وصال ہو گیا اور یوں حضرت غوثِ زمانؒ  
نے وصال سے قبل نعمتِ باطنی حضرت صاحبزادہ میاں اللہ بخشؒ کے سینہ مبارک  
میں منتقل کر دی۔

**دستار بندی** روز سوئم فاتحہ کے بعد آپ کو حضرت غوثِ زمانؒ کے  
مصلیٰ پر بٹھایا گیا۔ سب سے پہلے حضرت غوثِ زمانؒ کا  
کٹاہ اور پیرا بنیایا گیا۔ پھر اس کٹاہ کے اوپر قبۃ عالم حضرت خواجہ نور محمد  
مہارویؒ کا بنیہ دائرہ ٹوپ آپ کے سر مبارک پر رکھا گیا۔ حضرت غلام نظام الدین  
دہلویؒ (ولد میاں غلام نصیر الدین کالے صاحب) ولد میاں غلام قطب الدینؒ  
ولد حضرت مولانا فخر الدین دہلویؒ، پیر و مرشد قبۃ عالم حضرت خواجہ نور محمد مہارویؒ  
نے اپنے دست مبارک سے اس کے اوپر منبر دستار باندھی۔ بعد ازاں خادمانِ اہمیر  
شریف نے حضرت خواجہ بزرگ غریب نواز خواجہ معین الدین چشتیؒ کی درگاہ کی  
دستار آپ کی سر پر باندھی۔ پھر حضرت خواجہ قطب الدین بختیار کاکیؒ کی درگاہ کی  
دستار اُرد اس کے بعد حضرت خواجہ نظام الدین اولیاء محبوب الہیؒ کی دستار باندھی  
گئی۔

**سجادگی کے بعد** آپ صاحبزادگی کے زمانہ میں اعلیٰ پوشاک پہنتے تھے۔

دن رات میں کٹی لباس تبدیل کرتے تھے اور قیمتی گھوڑے پر سوار ہوتے تھے۔ مگر سجادگی کے بعد یہ حالت ہو گئی کہ ایک سادہ پیراہن ایک کلاہ اور ایک نیلا تہمند آپ کا لباس تھا۔ اگرچہ آپ نے نعمت بغیر مجاہدہ کے پائی تھی مگر حصولِ نعمت کے بعد اس طرح مجاہدہ و اشتغال میں ہمہ تن مصروف رہتے تھے کہ اپنے جدِ امجد کے مجملہ معمولات میں ذرہ برابر بھی کم نہیں کرتے تھے اُسی طرح شب و روز اشتغالِ باطنی میں مشغول رہتے تھے۔ ہر سال چشتیاں شریف میں حضرت قبلہ عالم کے عرس مبارک میں صد ہا درویشوں کے ساتھ حاضری دیتے تھے اور ہر دوسرے سال پاکپتن شریف حضرت بابا فرید گنج شکر کے عرس مبارک میں شریک ہوتے تھے۔ ان ایام میں ہزار ہا مخلوق آپ سے بیعت ہوتی اور ہدایت پاتی تھی۔

آپ کے دل میں اپنے مشائخِ عظام کے مزارات مقدسہ کی زیارتوں کا شوق پیدا ہوا چنانچہ

## سفرِ ہندوستان

سنہ ۸۵۴ھ میں آپ صد ہا درویشوں کے ساتھ ہندوستان کے سفر پر روانہ ہوئے۔ سب سے پہلے چشتیاں شریف حاضر ہو کر حضرت قبلہ عالم کی زیارت سے مشرف ہوئے۔ پھر ہمار شریف جا کر صاحبزادگانِ مہاروی سے ملاقات کی۔ صاحبزادہ غلام فخر الدین مہاروی کو اپنے ہمراہ لیا۔ یہاں سے ناگور شریف پہنچے اور حضرت خواجہ حمید الدین ناگوروی کی زیارت سے مشرف ہوئے۔

وہاں سے روانہ ہو کر ۲۷ یا ۲۸ جمادی الثانی سنہ ۸۵۴ھ (۲۰ مارچ ۱۸۵۴ء) کو اجیر شریف پہنچے اور حضرت خواجہ بزرگ غریب نواز معین الدین چشتی اجیری کی زیارت سے فیض یاب ہوئے۔ یہاں دس روز قیام کیا اور عرس مبارک کی

تھارب میں شرکت کی۔ ہزاروں افراد آپ کے مُرد ہوئے یہاں تک کہ حضرت خواجہ غریب لوار کی اولاد اور خادمان درگاہ شریف بھی آپسبجوق درجوق بیعت ہوئے۔ امیر شریف سے آپ بے پور آئے۔ یہاں حضرت مولانا ضیاء الدین جے پوری خلیفہ حضرت مولانا فخر الدین دہلوی کی خانقاہ میں قیام کیا۔ تین چار روز قیام کے بعد دہلی شریف حاضر ہوئے۔ سب سے پہلے حضرت خواجہ قطب الدین نجتیار کا مکان کی خانقاہ میں حاضری دی اور وہیں حضرت مولانا فخر الدین دہلوی کی زیارت سے مشرف ہوئے۔ اس کے بعد حضرت مولانا نصیر الدین چراغ دہلوی کی درگاہ میں حاضر ہوئے۔ اتنے میں آپ کی آمد کی خبر بادشاہ دہلی تک پہنچ گئی۔ ابوالنظر سراج الدین بہادر شاہ ظفر ہاتھی پر سوار ہو کر مڑی عقیدت کے ساتھ قدم بوسی کے لئے آیا۔ جب آپ کو شاہ کی آمد کی خبر ملی تو دوسرے راستے سے صحرائ کی طرف نکل گئے۔ بادشاہ بے چارا انتظار میں کھڑا رہا۔ آخر لوگ منت سماجت کر کے واپس لائے۔ تب بادشاہ نے قدم بوسی کی سعادت حاصل کی۔

وہاں سے آپ حضرت خواجہ نظام الدین اولیاء محبوب الہی کی خانقاہ میں حاضر ہوئے۔ زیارت سے فراغت کے بعد دہلی تشریف لائے اور حضرت غلام نظام الدین نبیرہ حضرت مولانا فخر الدین دہلوی کے دولت کدہ پر قیام کیا۔ دہلی کی اتنی مخلوق مرید ہوئی کہ بیان میں نہیں آسکتی۔ شاہی خاندان کے بے شمار افراد آپ کے مرید ہوئے۔ بادشاہ شہزادوں کے ہمراہ حاضر ہو کر قدم بوس ہوا۔ آپ کی خدمت میں ایک ہاتھی اور نقد و جنس کی صورت میں بے شمار قیمتی اشیاء مندرکیں۔ آپ نے ہاتھی حضرت صاحبزادہ نظام الدین کی نذر کر دیا۔ دہلی میں کچھ عرصہ قیام کے بعد آپ واپس وطن

کی جانب روانہ ہوئے۔ پہلے ہمارے شریف دچستیاں شریف حاضر ہوئے اور پھر وہاں سے بخیر و عافیت تونہ شریف پہنچ گئے۔

بعد ہی طوفانِ تم گیا اور جہازِ صحیح و سلامت منزلِ مقصود پر پہنچ گیا۔

حاجی غلام حسین آپ کی خدمت میں ہمیشہ عرض کیا کرتا تھا **قطب مدار** کہ یا حضرت میں اس زمانہ کے قطب مدار کی زیارت

کرنا چاہتا ہوں۔ آپ مجھے ضرور اُن کی زیارت کرائیں۔ حضرت خواجہ شاہ اللہ بخش فرمایا کرتے تھے کہ جب حج پر چلیں گے تو ہمیں قطب مدار کی زیارت کرا دیں گے۔

حاجی غلام حسین نے اس بات کا تذکرہ اپنے دوست اور پیر بھائی احمد علی سے بھی کیا۔ اُس نے کہا جب وہ وقت آئے تو مجھے بھی زیارت کرانا۔ چنانچہ احمد علی راوی میں کہ ایام حج میں جب میں اور حاجی غلام حسین مکہ معظمہ کی ایک مسجد میں نماز پڑھنے کے لیے گئے تو دیکھا وہاں دو شخص پہلے سے ہی موجود ہیں۔ ایک دوسرے

سے کہہ رہا ہے کہ قطب مدار آج کل یہاں آیا ہوا ہے چلو اُس کی زیارت کریں۔ یہ کہہ کر وہ دونوں چل دیئے۔ ہم دونوں بھی اُن کے پیچھے پیچھے چل دیئے تاکہ زیارت کر لیں وہ دونوں آدمی میرے حضرت خواجہ شاہ اللہ بخش کی خدمت میں حاضر ہوئے اور زیارت کی۔ تب ہمیں معلوم ہوا کہ قطب مدار تو آپ ہی ہیں۔

**حکیم مبارک** آپ کا چہرہ مبارک فراخ، پیشانی کشادہ، آنکھیں بڑی بڑی مگر خوبصورت، بینی دراز، داڑھی گھنی، قد درمیانہ اور

جسم بھاری بھر کم تھا۔ سر پر قادری ٹوپی پہنتے تھے۔ ایک لمبا کہ تا جسم کو ڈھانپنے رہتا تھا۔ اکثر نیلا تہبند باندھتے تھے۔ سردیوں میں سر مبارک پر رونی دار ٹوپی

بھی پہن لیتے اور رونی دار قبا بھی استعمال کر لیتے تھے۔

**اخلاق :-** آپ کا اخلاق بہت اعلیٰ تھا۔ آپ علم و عمل، لطف و کرم اور زہد و اتقا کا مجسم تھے۔ کریم النفس اور خوش اخلاق تھے خواہ دشمن ہو یا دوست، جو بھی آپ سے ملتا، آپ کے اخلاق کا گہرا نقش دل پر لے کر اٹھتا۔ ہر ایک سے خند پشانی سے ملتے غریبوں اور بے کسوں کی طرف خصوصیت سے توجہ فرماتے۔ آپ کی نظر میں اہل دنیا کی ذرہ برابر بھی وقعت و قدر نہ تھی۔ بے حد غریب و نواز تھے۔ امیروں اور دنیا داروں کو بہت حقیر خیال کرتے تھے۔ ایک دفعہ ہندوستان کے سفر کے دوران راجہ سردار سنگھ والی بیکانیر نے حاضر خدمت ہونا چاہا تو آپ نے فرمایا :

”ما فقیریم، از ملاقاتِ مایاں ترا چہ سود است دریں جانیانی“  
(ترجمہ - ہم فقیر آدمی ہیں ہماری ملاقات سے تمہیں کیا فائدہ پہنچے گا ہمارے پاس نہ آتا)

**معمولات** | آپ اپنے معمولات کے بہت پابند تھے۔ سفر و حضر، صحت و بیماری اور خوشی و غم میں ان معمولات میں ناغہ یا فرق نہیں پڑتا تھا۔ شب بھر نوافل عبادات میں مشغول رہتے اس کے بعد فجر کی سنتیں بنگلہ شریف میں پڑھتے۔ کچھ دیر توقف کرنے کے بعد مسجد میں تشریف لاتے اور نماز باجماعت وقت پر ادا کرتے۔ نماز فجر سے فارغ ہو کر روضہ مبارک میں زیارت کے لیے حاضر ہوتے اور کچھ دیر ماند رفاتحہ و دُعائیں مشغول رہتے۔ اس دوران میں صاحبزادگان، معتقدین اور زائرین صف بستہ باہر کھڑے رہتے۔ جب آپ زیارت سے فارغ ہو کر باہر تشریف لاتے تو یہ سب حضرات زیارت سے مشرف ہوتے۔ اس کے بعد آپ بنگلہ شریف میں داخل ہو جاتے اور اپنے

اور دو وظائف اور نوافل و عبادات میں مشغول ہو جاتے۔ یہاں سے فارغ ہو کر آپ تعمیرات کو ملاحظہ فرماتے۔ پھر دولت سرانے میں تشریف لے جاتے اور مہمانوں کو کھانا تقسیم فرماتے۔ جب سب کو کھانا مل جاتا تو خود بھی صاحبزادگان کے ساتھ مل کر کھانا تناول فرماتے۔ دوپہر کو قیلولہ فرماتے۔ پھر غارِ ظہر کے لیٹے مسجد میں تشریف لے جاتے نماز سے فراغت کے بعد پھر روضہ مبارک کی زیارت کرتے ہوئے اپنے بنگلہ شریف میں تشریف لے جاتے اور اپنے جدِ امجد کے معمول کے مطابق تلاوتِ کلام پاک کرتے۔ پھر اہل مجلس سے مختلف امور و مسائل پر تبادلہٴ خیالات فرماتے اور یہ مجلس عام طور پر نماز عصر تک قائم رہتی اس مجلس میں علماء، فقراء، امراء، درویش، کسان، مزدور، ادنیٰ اور اعلیٰ سب موجود ہوتے۔ ان سب سے ہر طرح کی گفتگو کرتے، اکثر فرماتے کہ ہم تو اپنے جدِ امجد کی طرح موٹی بات کرتے ہیں مگر حقیقت یہ تھی کہ اپنی گفتگو کے دوران ایسے ایسے علمی نکات بیان کرتے کہ علماء و فضلا دنگ رہ جاتے۔ عشاء کی نماز پڑھنے کے بعد روضہ مبارک میں جا کر ختم شریف پڑھتے اور نوافل و دعائیں مشغول ہو جاتے۔ یہاں سے فارغ ہو کر اندر تشریف لے جاتے۔ آپ کا یہ معمول بھی تھا کہ بدھ کے دن کبھی سفر کے لیٹے روانہ نہیں ہوتے تھے۔ الغرض آپ اپنے معمولات میں اعلیٰ حضرت تونسویؒ کا مکمل نمونہ تھے۔

**اصلاحی کوششیں** | آپ نے مسلمانوں کے ہر طبقہ کی اصلاح و تربیت کی طرف خاص توجہ فرمائی۔ آپ کے ملفوظات میں متعدد واقعات ملتے ہیں جن سے معلوم ہوتا ہے کہ آپ طبیقہ علماء کی اصلاح پر خاص زور

دیتے تھے۔ آپ کا خیال تھا کہ اگر علماء کی اصلاح ہو گئی تو اسلامی معاشرہ خود بخود راہِ راست پر آجائے گا۔ ایک مرتبہ کسی مسئلہ پر مختلف علماء نے مختلف فتوے دیئے اور گردہ بندی کے زیر اثر شریعت کو نسخ کرنے کی کوشش کی آپ کے علم میں جب یہ بات آئی تو بھری مجلس میں اُن علماء کی مذمت کی۔ جب قادیانی فرقہ کے بانی نے اپنے عقائد کی ترویج و اشاعت شروع کی اور علماء کو مباحثہ اور مناظرہ کی دعوت دی تو آپ نے اپنی جگہ بیٹھ کر نہایت سختی کے ساتھ ان فتنوں کی تردید کی اور پوری کوشش کی کہ مسلمانوں کا مذہب ہی احساسِ دو جہان ان گمراہ کن تحریکوں سے متاثر نہ ہو۔

حضرت خواجہ شاہ شمس الدین سیالویؒ کی مجلس میں ایک دفعہ آپ کے اوصاف کا ذکر چھڑا تو آپ نے فرمایا کہ حضرت خواجہ شاہ الدین بخشؒ تو نسویؒ باوجود خاندانی عظمت و بزرگی کے عبادت و ریاضت میں سب پر سبقت لے گئے اور قرباتِ حق حاصل کیا۔ آپ کے فضائل میں تین چیزیں بہت نمایاں ہیں جن میں سے ایک یہ ہے کہ اُس علاقہ میں عرصہ دراز سے کسی کو بھی قرآنِ پاک کی قرأت کی صحت کا کوئی خیال نہ تھا۔ آپ نے ایک حافظِ اجل، جس نے عرب شریف میں علمِ تجرید و قرأت قواعد کی پابندی کے ساتھ سیکھا تھا، اپنے ہاں مقرر کیا اور علاقہ کے لوگوں کو

لے تاریخ مشائخِ چشت ص ۲۲ ۷۷ ان تین چیزوں سے مراد ایک تو خدمتِ قرآن ہے جن کا ذکر موجود ہے۔ دوسری چیز پاکستان شریف کی خانقاہ کی خدمت ہے تیسری چیز زیارتِ حرمین الشریفین ہے۔ ان تینوں کا ذکر اسی تالیف میں موجود ہے۔ (مؤلف)



قرأت کی تصحیح کی دعوت دی۔ چنانچہ بے شمار لوگ آپ کی خدمت میں حاضر ہو کر قرآنی تعلیم سے بہرہ یاب ہوئے۔ اس سلسلہ تدریس کا یہ نتیجہ نکلا کہ اس علاقے میں قرأت کی صحت ہو گئی۔

آپ کو تعمیرات کا بہت شوق تھا یہ تعمیرات اپنی ذات کے لیے نہیں تھیں بلکہ زائرین اور عام مخلوق کے آرام اور سہولت کے

## تعمیرات

لیے تھیں۔ چنانچہ خانقاہ عالیہ سلیمانہ کی بیشتر عمارات آپ کی تعمیر کردہ ہیں۔  
روضہ مبارک، جامع مسجد حوض، گھنٹہ گھر، مہمان سرائے، سنگرخانے، مسافر خانے، شیش محل وغیرہ سب آپ کے ہی تعمیر کردہ ہیں۔ جامع مسجد کے دروازے کے قریب رہٹ والا کنواں بھی تعمیر کروایا جس سے تمام گھروں، سنگرخانوں اور مہمانخانوں کو پانی جاتا تھا۔ بلکہ شہر کے لوگ بھی اسی میٹھے پانی کے کنوئیں سے پانی بھر بھر لے جاتے تھے۔ مسجد کے جنوبی کونہ پر ایک گھنٹہ گھر تعمیر کرایا جس میں ہر پندرہ منٹ پر گھنٹی بجتی ہے اور پھر پورے گھنٹہ کے بعد بڑی گونج دار آواز میں گھنٹہ کی آواز دور دور تک سنائی دیتی ہے۔ روضہ مبارک کی عمارت بھی قابلِ دید ہے۔ گنبد بھی سنگ مرمر کا ہے۔ اور روضہ کے اندر مزار مبارک کے اوپر بارہ دری بھی سنگ مرمر کی ہے جس پر خوب صورت سنہری نقاشی ہے۔ فرش بھی بیش قیمت سنگ مرمر کا ہے۔ سنگرخانے اور مہمان خانے بھی ایسے طرز پر تعمیر کرائے جہاں ہزاروں نہیں بلکہ لاکھوں مہمان قیام کر سکیں۔ ان تمام تعمیرات کے نقشے، ان کے ڈیزائن اور خاکے آپ کے صنایع ذہن کی تخلیق تھے۔ یہ تمام عمارات آپ کے ذوقِ فنِ تعمیر

کا زندہ ثبوت ہیں۔ تونسہ شریف کے علاوہ آپ نے چشتیان شریف کی خانقاہ میں بھی عمارات تعمیر کرائیں۔ نیز پاکستان شریف میں مسجد اور بیچ نظامی کی مشکت عمارات کی تعمیر نو کی سعادت بھی آپ ہی کو حاصل ہوئی۔

تونسہ شریف کی تعمیرات کے سلسلہ میں فارس نے اپنے فیصلہ میں لکھا تھا: "حضرت خواجہ شاہ اللہ بخشؒ میں انتظام و تعمیر کے کام کی بڑی یقوت تھی۔ انہوں نے لنگر خانے، سرلئے و مکانات وغیرہ بنائے۔ جب ان کے دادا کے پرانے خلفاء کا انتقال ہو گیا تو انہوں نے کچے مکانات کو گرا دیا اور فراخ آستانے درگاہ و مسجد میں بنائے اور ان کے ارد گرد پختہ اینٹوں کے مدرسے اور درویشوں اور مولویوں کی رہائش کے مکانات بنائے"

ان عمارات میں زیادہ مساجد، مدرسے، کنوئیں اور سرسائیں تھیں اور ان کی تعمیر سے خواجہ صاحب (حضرت خواجہ شاہ اللہ بخشؒ) کا مقصد منسلکین خانوادہ اور دیگر زائرین کی سہولت کا سامان ہٹیا کر نہ تھا۔

خواجہ شاہ شمس الدین سیالویؒ فرماتے ہیں کہ اعلیٰ حضرت خواجہ تونسویؒ کے وصال کے بعد

## محاسن و ارشادات

اکثر خیر خواہ لوگ متفکر ہوئے کہ درویشوں کے نان نفقے کا انتظام، اہل خانوادہ کا کاروبار، لنگر کا کام اور مریدوں کی حاجت براری کا تمام نظام کس طرح چلیگا لیکن حضرت اللہ بخشؒ نے اعلیٰ حضرت تونسویؒ کی توجہ سے ہر طرف مناسب توجہ

دی اور کوئی بھی انتظامی تدابیر نہ رہ گئی تھی جس میں مزید کسی اصلاح کی ضرورت محسوس ہوتی۔ اعلیٰ حضرت تونسویؒ کے زمانے میں مکان کچے تھے۔ آپؒ نے تمام مکانات زیر نو پختہ تعمیر کرائے۔ استاد مبارک پر رہنے والے لوگوں کی مکمل دیکھ بھال کی اور مریدوں میں فیض رسانی کا وہی طریقہ اختیار کیا جو اعلیٰ حضرت تونسویؒ کا تھا۔ پس اب ہم گہرا مشاہدہ کرتے ہیں تو معلوم ہوتا ہے کہ اعلیٰ حضرت خواجہ تونسویؒ کا دوبارہ ظہور ہوا ہے۔ سبحان اللہ۔ ماضی کے سجادہ نشینوں میں اس طرح کے سجادہ نشین دیکھنے میں نہیں آتے بلکہ

(۲)

حضرت خواجہ شاہ محمد ملیانؒ کے مریدوں میں سے ایک متقی و صالح درویش میاں حبیب یوسف نئی تھے۔ اُن کا بیان ہے کہ اعلیٰ حضرتؒ کے وصال کے بعد مجھے خیال آیا کہ افسوس میں نے اپنے پیر و مرشد سے اذکار، اشتغال اور مراقبہ کے طریق نہیں سیکھے اور نہ ہی اجازت لی۔ حضرت شاہ اللہ بخشؒ سے پوچھنے کو جی نہیں چاہتا تھا۔ ایک دن اعلیٰ حضرت تونسویؒ کے مزار مبارک پر حاضر ہو کر میں نے اجازت کے لیے عرض کیا۔ رات کو خواب میں دیکھا کہ اعلیٰ حضرت تونسویؒ تشریف فرما ہیں اور قریب ہی حضرت شاہ اللہ بخشؒ بھی موجود ہیں۔ اعلیٰ حضرت تونسویؒ نے فرمایا: ”اے حبیبؒ! تو ہمیں مُردہ جانتا ہے یہ تو صرف پردہ شریعت ہے۔ پیر میرا ہاتھ پکڑا اور حضرت شاہ اللہ بخشؒ کے ہاتھ میں دے کر فرمایا: ”یہ نہ خیال کرنا کہ انہیں خالی رکنا ہے، انہیں اپنی جگہ اپنی نعمت عطا کر کے مقرر کیا ہے، اس لیے

لے کر گہرے رُودِ ترب و مرآتِ العاشقین ص ۲۸۶

اب جو کچھ پوچھنا ہو ان سے پوچھ لیا کرو۔ میں اور یہ ایک ہیں۔“

(۳)

ایک دفعہ سخت قحط سال تھی۔ علاقہ کے لوگ سخت پریشان تھے۔ ایک شخص نے عرض کیا کہ حضرت دعا فرمائیے خدا ہمارے قصور معاف کر دے۔ لوگ خشک سالی سے جاں بلب ہیں اور ساقم ہی اُس نے یہ شعر پڑھا:

ماہمہ تشنہ لبانیم توئی آب حیات

لطف فرما کہ زردے گزند تشنہ لبی

(ترجمہ ہم سب پیاسے ہیں اور تو آب حیات ہے اب رحم فرما کہ ہماری پیاس حد سے گزر رہی ہے)

حضرت شاہ اللہ بخشؒ نے فرمایا تم لوگ اسی لاکھ دفعہ درود شریف پڑھو۔ دوسرے جمعہ تک وہ شخص آیا اور عرض کیا کہ یا حضرت ہم نے ایک کروڑ دفعہ درود شریف پڑھ لیے۔ آپ نے فرمایا بہت اچھا کیا۔ اب ہم اپنے اللہ سے لینے والے ہیں پس دوسرے دن ہی مالہ میں اس قدر پانی آیا کہ سارا علاقہ میراب ہو گیا

(۴)

مولوی دُر محمد سوکڑی کہتے ہیں کہ ایک دن میرے دل میں خیال پیدا ہوا کہ ہم غریب لوگ کئی کئی کوس کے فاصلہ سے حضرت ثانی صاحبؒ کی زیارت مقدسہ کیلئے گئے ہیں۔ آپ عالی مرتبہ کو ہمارے حال کی کیا خبر ہوگی کہ کون کون آیا، بھلا شاہ کوگدا اسے کیا کام۔ جب آپ کی پاک محفل میں کچھ عرصہ بیٹھ کر میں رخصت ہونے لگا تو حضرت ثانی صاحبؒ نے فرمایا: اے دُر محمد ہم بے پرواہ نہیں ہیں اپنے سچے

مريدوں کو ہم بھی دل سے عزیز رکھتے ہیں۔ یہ سن کر میرے دل میں حضرت ثانیؒ صاحب کی بزرگی و کبریٰ کا اعتقاد و یقین پہلے سے بہت زیادہ ہو گیا

(۵)

حاجی نجم الدین مؤلف مناقب المجدوبین کا بیان ہے کہ اپنے پیر و مرشد حضرت خواجہ شاہ محمد سلیمان تونسویؒ کے وصال کے بعد ایک دفعہ میں تونسہ شریف آ رہا تھا۔ میں نے راستہ میں ملتان میں حافظ جمال الدین ملتانؒ (خلیفہ قبلہ عالم حضرت خواجہ نور محمد مہارویؒ) کی خانقاہ میں قیام کیا۔ وہاں میری ملاقات عمر خان افغان سے ہوئی جو ایک صالح اور درویش صفت پیر بھائی تھا۔ اس نے بتایا کہ میں نے ایک شب خواب میں دیکھا کہ حضرت غوث زمانؒ صاحبزادہ اللہ بخش کو اپنے جسم مبارک سے لپٹا رہے ہیں اور ان کا قد لمبا ہو رہا ہے۔ نیز اپنا دہن مبارک صاحبزادہ اللہ بخش کے دہن مبارک کے پاس لے جا کر اپنا سانس اُن کے دہن مبارک میں داخل کر رہے ہیں۔ میں پاس کھڑا تھا۔ حضرت غوث زمانؒ میری طرف متوجہ ہوئے اور فرمایا کہ یہی نَفَثُ فِیْهِ مِنْ دُوحِیِّ ہے۔

جمادی الاول ۱۳۱۹ھ (جولائی ۱۹۰۷ء) میں

**علاقت و وصال** | آپ کو معمولی بخار ہوا مگر کمزوری بہت چڑھ گئی کہ آپ میں مسجد تک جانے کی ہمت نہ رہی۔ بہت علاج کیا مگر طبیعت دن بدن کمزور ہوتی گئی۔ آخر آپ نے اپنے دونوں بیٹوں خواجہ حافظ محمد تونسویؒ اور خواجہ حافظ محمودؒ کو بلایا اور کچھ وصیتیں کیں۔ جس کے دن مرض نے شدت اختیار کر لی اور نقاہت حد سے زیادہ ہو گئی۔ آپ متواتر کلمہ شریف اور کلمہ شہادت کا ورد کرتے رہے جس کی

آواز دُور دُور تک جاتی تھی۔ ۲۹ جمادی الاول کی رات حالت زیادہ خراب ہو گئی۔ آخر شب آپ نے وقت پر نماز تہجد اشاروں سے ادا کی۔ پھر نماز فجر کے واسطے وضو کیا اور نماز ادا کی۔ نماز کے بعد جب دُعا کے لیے ہاتھ اٹھائے تو جانِ جانِ آفریں کے سپرد کر دی۔ اِنَّا لِلّٰہِ وَاِنَّا اِلَیْہِ رَاجِعُونَ ۵ ۲۹ جمادی الاول ۱۳۱۹ھ (۳ اکتوبر ۱۹۰۱ء) بروز ہفتہ بوقت نماز فجر آپ کا وصال ہوا۔ یہ خبر بجلی کی طرح دُور و نزدیک پھیل گئی۔ نماز جنازہ میں ہزار ہا لوگوں نے شرکت کی۔ آپ کو روضہ مبارک کے اندر آپ کے فرزند حافظ احمدؒ کے پہلو میں دفن کیا گیا۔ آپ کا مادہ تاریخ وصال یہ ہے :-

چراغِ جہاں بجھ گیا ہے

۱۳۱۹ھ

**اولاد** آپ کے تین فرزند تھے۔ سب سے بڑے خواجہ حافظ محمد موسیٰؒ دوسرے خواجہ حافظ احمدؒ تیسرے خواجہ حافظ محمودؒ۔ صاحبزادہ خواجہ حافظ احمدؒ کا میں شباب میں وصال ہو گیا تھا۔ مرحوم حافظ قرآن تھے۔ بہت سخی تھے۔ شکل و صورت میں یوسف ثانی تھے۔ حضرت خواجہ شاہ اللہ بخشؒ پران کے وصال کا اس قدر صدمہ تھا کہ اکثر فرمایا کرتے تھے کہ احمدؒ نے مجھے جینے کا نہیں چھوڑا، باقی دونوں صاحبزادگان میں سے آپ کے وصال کے بعد بڑے صاحبزادہ حضرت خواجہ حافظ محمد موسیٰؒ منہ نشین ہوئے۔

**سجادگی** ایامِ علالت کے دوران حضرت خواجہ شاہ اللہ بخشؒ نے حضرت خواجہ حافظ محمد موسیٰؒ پر بہت نوازشات فرمائیں کبھی آپ کو سینہ مبارک سے لگاتے تھے۔ کبھی آپ کے کان میں کچھ رموز و اسرار بیان فرماتے تھے اور کبھی

آپ کے چہرہ مبارک کی طرف دیکھ کر توجہ باطنی فرماتے تھے۔ پھر آپ کو اپنی تسبیح مبارک عطا فرمائی اور وہ خاص ٹہر مبارک جو حضرت خواجہ شاہ محمد سلیمان تونسویؒ سے ملی تھی اور جس امانت کی طرف سفر حج میں جہاز کے طوفان میں بگرنے کے وقت اشارہ کیا تھا، آپ کی گردن میں لٹکا دی۔

تہمیز و تکفین سے فارغ ہو کر حسب دستور ختمِ قل کے دن حافظ محمد موسیٰؒ کی دستار بندی ہوئی۔ حضرت خواجہ محمد یوسف مہارویؒ بجاوہ نشین خانقاہ قبلہ عالمؒ نے روضہ مبارک کے اندر اعلیٰ حضرتؒ کے مزار مبارک کے قریب کھڑے ہو کر دستار مبارک باندھی اور آپ بجاوہ پر رونق افروز ہوئے۔

**خلفاء** | حضرت خواجہ شاہ اللہ بخشؒ کے بے شمار خلفاء اور مریدان مجاز تھے۔ ان میں چند خلفاء کے اسمائے گرامی حسب ذیل ہیں۔

- ۱۔ خواجہ حافظ محمد موسیٰ تونسویؒ ۲۔ خواجہ حافظ محمود تونسویؒ
- ۳۔ خواجہ شاہ محمد عبدالعزیز فخری فریدی دہلوی۔ نبیرہ حضرت کالے میاں صاحب دہلویؒ
- ۴۔ سید احمد شاہ کبیل پورؒ، خواجہ زادہ حضرت خواجہ نظام الدین اولیاء محبوب الہیؒ
- ۵۔ خواجہ امیر احمد بساویؒ، بسال شریف، ضلع کیمبل پور۔
- ۶۔ بیروٹو حافظ حبیب اللہ عرف حافظ بولالہی حافظ حبیب اللہ، ضلع ساہیوال
- ۷۔ مولوی احمد خاں میرویؒ، میرا شریف
- ۸۔ مولوی احمد خاں بساویؒ، بسال شریف، ضلع کیمبل پور
- ۹۔ خلیفہ غلام حسن خاںؒ، ٹوبہ (انڈیا)
- ۱۰۔ مولوی شرف الدین فیروز پوریؒ
- ۱۱۔ مولوی جان محمدؒ، علاقہ پاک پتین شریف



(محمد حقوق بحق چشتیہ اکادمی محفوظ ہے)

کتاب \_\_\_\_\_ رسالہ آفتاب چشتیاں  
 اشاعت (طبع اول) \_\_\_\_\_ جمادی الاول ۱۳۹۶ھ (۱۹۷۷ء)  
 " (طبع دوم) \_\_\_\_\_ جمادی الاول ۱۴۱۱ھ (۱۹۹۰ء)  
 کتابت \_\_\_\_\_ حاجی محمد صدیقی، محمد اکرم جاوید  
 مطبع \_\_\_\_\_ نفیس پرنٹنگ پریس فیصل آباد  
 تعداد \_\_\_\_\_ پانچ سو  
 قیمت \_\_\_\_\_  
 ناشر \_\_\_\_\_ چشتیہ اکادمی، فیصل آباد، پاکستان

بسعی و اہتمام

پروفیسر ڈاکٹر عبد المجید چشتی و محمد طارق ظہور چشتی

میاں ہارون احمد چشتی ناظم، چشتیہ اکادمی  
 مکتبہ الفوائد

فرحت منزل - گلی نمبر ۷ کیلاں والی، چنیوٹ بازار

فیصل آباد، پاکستان

(ٹیلی فون: ۲۸۸۵۵ - ۰۴۱۱)

کسر و لیستان سلیمان خواجه الله بخش  
باغبان نخل ایمان خواجه الله بخش  
قطب عالم مغوث اعظم مظهر فیض اتم  
آب حیوان غلامان خواجه الله بخش

السلام و علیکم

امید کرتا ہوں آپ خیریت سے ہوں گے  
اس کتاب کو پی ڈی ایف کرنے کا مقصد  
فی سبیل للہ فراہم کرنا ہے لہذا اس سے  
تجارتی مقصد نہیں ہے اس کو پڑھ کر  
آگے سنڈ کریں اور اس بندہ ناچیز کو  
اپنی دعاؤں میں یاد رکھیں

pdf by

خلیفہ مدنی تونسوی

تحصیل تونسہ شریف ضلع ڈیرہ غازی  
خان پاکستان

+923321717717